
Gadadhara Ashtakam

गदाधराष्टकं

Document Information



Text title : gadAdharAShTakam

File name : gadAdharAShTakam.itx

Category : deities_misc, gurudev, aShTaka

Location : doc_deities_misc

Author : Svarupa Damodara Goswami

Transliterated by : NA

Proofread by : NA

Latest update : September 18, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 25, 2021

sanskritdocuments.org




ಗದಾಧರಾಷ್ಟಕಂ




ಸ್ವಭಕ್ತಿಯೋಗಲಾಸಿನಂ ಸದಾ ವ್ರಜೇ ವಿಹಾರಿಣಂ
ಹರಿಪ್ರಿಯಾಗಣಾಗ್ರಗಂ ಶಚೀಸುತಪ್ರಿಯೇಶ್ವರಂ .
ಸರಾಧಾಕೃಷ್ಣಸೇವನಪ್ರಕಾಶಕಂ ಮಹಾಶಯಂ
ಭಜಾಮ್ಯಹಂ ಗದಾಧರಂ ಸುಪಂಡಿತಂ ಗುರುಂ ಪ್ರಭುಂ .. 1..
ನವೋಜ್ಜ್ವಲಾದಿ ಭಾವನಾವಿಧಾನಕರ್ಮಪಾರಗಂ
ವಿಚಿತ್ರಗೌರಭಕ್ತಿಸಿಂಧುರಂಗಭಂಗಲಾಸಿನಂ .
ಸುರಾಗಮಾರ್ಗದರ್ಶಕಂ ವ್ರಜಾದಿವಾಸದಾಯಕಂ
ಭಜಾಮ್ಯಹಂ ಗದಾಧರಂ ಸುಪಂಡಿತಂ ಗುರುಂ ಪ್ರಭುಂ .. 2..
ಸಚೀಸುತಾಂಘ್ರಿಸಾರಭಕ್ತವೃಂದವಂದ್ಯಗೌರವಂ
ಗೌರಭಾವಚಿತ್ತಪದ್ಮಮಧ್ಯಕೃಷ್ಣವಲ್ಲಭಂ .
ಮುಕುಂದಗೌರರೂಪಿಣಂ ಸ್ವಭಾವಧರ್ಮದಾಯಕಂ
ಭಜಾಮ್ಯಹಂ ಗದಾಧರಂ ಸುಪಂಡಿತಂ ಗುರುಂ ಪ್ರಭುಂ .. 3..
ನಿಕುಂಜಸೇವನಾದಿಕಪ್ರಕಾಶನೈಕಕಾರಣಂ
ಸದಾ ಸಖೀರತಿಪ್ರದಂ ಮಹಾರಸಸ್ವರೂಪಕಂ .
ಸದಾಶ್ರಿತಾಂಘ್ರಿಪಂಕಜಂ ಶರೀರಿಸದ್ಗುರುಂ ವರಂ
ಭಜಾಮ್ಯಹಂ ಗದಾಧರಂ ಸುಪಂಡಿತಂ ಗುರುಂ ಪ್ರಭುಂ .. 4..
ಮಹಾಪ್ರಭೋರ್ಮಹಾರಸಪ್ರಕಾಶನಾಂಕುರಂ ಪ್ರಿಯಂ
ಸದಾ ಮಹಾರಸಾಂಕುರಪ್ರಕಾಶನಾದಿವಾಸನಂ .
ಮಹಾಪ್ರಭೋವ್ರಜಾಂಗನಾದಿಭಾವಮೋದಕಾರಕಂ
ಭಜಾಮ್ಯಹಂ ಗದಾಧರಂ ಸುಪಂಡಿತಂ ಗುರುಂ ಪ್ರಭುಂ .. 5..
ದ್ವಿಜೇಂದ್ರವೃಂದವಂದ್ಯಪಾದಯುಗ್ಮಭಕ್ತಿವರ್ಧಕಂ
ನಿಜೇಶು ರಾಧಿಕಾತ್ಮತಾವಪುಃಪ್ರಕಾಶನಾಗ್ರಹಂ .
ಅಶೇಷಭಕ್ತಿಶಾಸ್ತ್ರಶಿಕ್ಷಾಯೋಜ್ಜ್ವಲಾಮೃತಪ್ರದಂ
ಭಜಾಮ್ಯಹಂ ಗದಾಧರಂ ಸುಪಂಡಿತಂ ಗುರುಂ ಪ್ರಭುಂ .. 6..
ಮುದಾ ನಿಜಪ್ರಿಯಾದಿಕಸ್ವಪಾದಪದ್ಮಸಿಂಧುಭಿ-
ರ್ಮಹಾರಸಾರ್ಣವಮೃತಪ್ರದೇಷ್ಟಗೌರಭಕ್ತಿದಂ .

ಸದಾಷ್ಟಸಾತ್ತಿ ಕಾನ್ವಿತಂ ನಿಜೇಷ್ಟಭಕ್ತಿದಾಯಕಂ
ಭಜಾಮ್ಯಹಂ ಗದಾಧರಂ ಸುಪಂಡಿತಂ ಗುರುಂ ಪ್ರಭುಂ .. 7..
ಯದೀಯರೀತಿರಾಗರಂಗಭಂಗದಿಗ್ಧಮಾನಸೋ
ನರೋಽಪಿ ಯತಿ ತೂರ್ಣಮೇವ ನಾರ್ಯಭಾವಭಾಜನಂ .
ತಮುಜ್ಜ್ವಲಕ್ತಚಿತ್ತಮೇತು ಚಿತ್ತಮತ್ತಶತ್ಪದೋ
ಭಜಾಮ್ಯಹಂ ಗದಾಧರಂ ಸುಪಂಡಿತಂ ಗುರುಂ ಪ್ರಭುಂ .. 8..
ಮಹಾರಸಾಮೃತಪ್ರದಂ ಸದಾ ಗದಾಧರಾಷ್ಟಕಂ
ಪಥೇತ್ ತು ಯಃ ಸುಭಕ್ತತೋ ವ್ರಜಾಂಗಣಗಣೋತ್ಸವಂ .
ಸಚೀತನುಜಪಾದಪದ್ಮಭಕ್ತಿರತ್ನಯೋಗ್ಯತಾಂ
ಲಭೇತ ರಾಧಿಕಾಗದಾಧರಾಂಘ್ರಿಪದ್ಮಸೇವಯಾ .. 9..
ಇತಿ ಶ್ರೀಸ್ವರೂಪದಾಮೋದರಗೋಸಾವ್ಮೀವಿರಚಿತಂ ಗದಾಧರಾಷ್ಟಕಂ ಸಂಪೂರ್ಣಂ

——
Gadadhara Ashtakam

pdf was typeset on November 25, 2021

——
Please send corrections to sanskrit@cheerful.com

